



IL-KUMMISSJONI
EWROPEA

Brussell, 7.12.2016
COM(2016) 942 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

KORP EWROPEW TA' SOLIDARJETÀ

LEJN KORP EWROPEW TA' SOLIDARJETÀ



I. Solidarjetà fl-Ewropa

L-Unjoni Ewropea hija mibnija fuq is-solidarjetà: is-solidarjetà bejn iċ-ċittadini tagħha, is-solidarjetà bejn il-fruntieri bejn l-Istati Membri tagħha, u s-solidarjetà fl-azzjoni tagħha fl-Unjoni u lil hinn minnha. Is-solidarjetà hija valur komuni li jinhass sew madwar is-soċjetà Ewropea. Hija tiddefinixxi l-proġett Ewropew li spiss għandu jkun iddikjarat u msahhaħ. Hija parti mill-qalba tal-holma Ewropea u li tispira ġenerazzjonijiet wara oħra. L-Unjoni Ewropea mhix biss kwistjoni ta' regoli komuni, istituzzjonijiet jew swieq: hija komunità ta' valuri.

Iktar solidarjetà se żżomm l-Ewropa magħquda. Hija tipprovdi l-unità neċessarja biex niffaċċaw krizijiet kurrenti u futuri billi nżommu moralità b'saħħitha. Hija tipprovdi wkoll direzzjoni ċara li tiggwida ż-żgħażaġh Ewropej fl-aspirazzjonijiet tagħhom għal Unjoni aqwa. Huwa f'moħħhom u f'qalbhom li nsibu s-saħħa u l-għaqal biex inkomplu navvanzaw il-proġett Ewropew. U huwa d-dmir morali tal-mexxejja attwali li jhejju t-triq għal dan.

Fid-diskors tiegħu dwar l-Istat tal-Unjoni fl-14 ta' Settembru 2016, il-President Juncker habbar l-idea ta' Korp Ewropew ta' Solidarjetà:

*“Hemm hafna żgħażaġh u persuni b'orjentament soċjali fl-Ewropa li lesti jagħtu kontribuzzjoni sinifikanti lis-soċjetà u jgħinu biex juru solidarjetà. Nistgħu noholqulhom opportunitajiet biex jagħmlu dan. [...] **Is-solidarjetà hi l-kolla li żżomm l-Unjoni tagħna magħquda**[...] Żagħżagħ madwar l-Unjoni Ewropea se jkunu jistgħu jivvolontarjaw l-għajnuna tagħhom fejn hi l-iktar meħtieġa, biex jirreaġixxu għas-sitwazzjonijiet ta' krizi[...] Dawn iż-żgħażaġh se jkunu jistgħu jiżviluppaw il-hiliet tagħhom u mhux biss jiksibu xogħol iżda wkoll esperjenza umana imprezzabbli”.*

Iż-żgħażaġh Ewropej għandhom bżonn opportunitajiet akbar u iktar faċilment aċċessibbli biex jesprimu s-solidarjetà tagħhom. Il-Korp Ewropew ta' Solidarjetà se jgħaqqad żagħżagħ entużjasti u involuti lesti u disposti jaħdmu fuq proġett ta' solidarjetà komuni. Huwa se joffri esperjenza li tispira u temaċċipa għaž-żgħażaġh li jixtiequ jgħinu, jitgħallmu u jiżviluppaw, filwaqt li jiksibu esperjenza siewja. L-għan huwa li naraw l-ewwel 100 000 żagħżuġh Ewropew jinghaqdu mal-Korp Ewropew ta' Solidarjetà sal-2020.

Il-Korp Ewropew ta' Solidarjetà se jsaħħaħ il-pedamenti għal hidma ta' solidarjetà madwar l-Ewropa. Huwa se jipprovdi bażi ta' appoġġ estiża għal daww l-organizzazzjonijiet madwar l-Ewropa li jipprovdu opportunitajiet ta' solidarjetà liż-żgħażaġh. Huwa se jservi l-ħtiġijiet ta' komunitajiet vulnerabbli, ta' strutturi pubbliċi nazzjonali u lokali fuq firxa wiesgħa ta' oqsma bħall-provvista tal-ikel lill-persuni fil-bżonn, it-tindif tal-foresti, appoġġ lir-regjuni milquta mid-diżastru jew għajnuna għall-integrazzjoni ta' refuġjati.

II. Wasal iż-żmien għal Korp Ewropew ta' Solidarjetà

Hafna diġà qed jinvolvu ruħhom...

Iż-żgħażaġh Ewropej huma herqana li jipparteċipaw fil-komunitajiet tagħhom. Madwar nofshom huma membri ta' mill-inqas organizzazzjoni waħda. Fost l-iktar attivitajiet popolari huma klabb tal-isports (29%), klabb jew organizzazzjoni taż-żgħażaġh (16 %), organizzazzjoni lokali ta' appoġġ lill-komunitajiet lokali (11 %) u organizzazzjoni kulturali (10 %). Wieħed minn kull erba' żgħażaġh fl-Unjoni Ewropea kienu involuti f'attività volontarja organizzata f'dawn l-aħħar 12-il xahar, prinċipalment f'attivitajiet relatati ma' organizzazzjonijiet filantropiċi, umanitarji u ta' għajjnuna għall-iżvilupp, il-protezzjoni ambjentali, l-edukazzjoni, it-taħriġ u l-isport.¹

Taht il-Fond Soċjali Ewropew u l-Inizjattiva favur l-Impjieġ taż-Żgħażaġh, iż-żgħażaġh jingħataw bosta opportunitajiet biex jinvolvu ruħhom f'attivitajiet li jikkontribwixxu għall-inklużjoni soċjali u l-integrazzjoni, biex b'hekk jiksibu esperjenza ta' xogħol filwaqt li jesprimu s-solidarjetà tagħhom ma' komunitajiet vulnerabbli u ma' nies fil-bżonn madwar l-UE.

...iżda n-numru ta' dawn jista' jkun saħansitra akbar ...

L-ghadd ta' dawk li huma lesti jivvolontarjaw josboq l-opportunitajiet offriti. Huma biss 6 % taż-żgħażaġh li jgħidu li kienu barra mill-pajjiż għal finijiet ta' volontarjat u minn dawk li jgħidu li ma għamlux hekk, 88 % qalu li huma ma kellhomx l-opportunità. B'mod ġenerali, iktar minn erbgħa minn kull għaxar żgħażaġh Ewropej jgħidu li jixtiequ jaħdmu, jistudjaw jew jitharrġu f'pajjiż ieħor tal-UE².

Studju li għaddej bħalissa³ juri li s-setturi relatati mas-solidarjetà fl-UE impjega 'l fuq minn 40 miljun ruh fl-2015. Bħala eżempju, il-forza tax-xogħol stmata fil-qasam tal-integrazzjoni soċjali u l-hidma soċjali, inklużi l-akkoljenza u l-integrazzjoni ta' dawk li jfittxu l-ażil u l-migranti, bħalissa hija ta' 170 000. L-istima tal-forza tax-xogħol hija oġġla f'setturi bħall-edukazzjoni u l-kura tas-saħħa. Permezz ta' indikazzjoni dwar l-interess potenzjali, id-dejta mill-Portal tal-EURES⁴ turi li madwar 80 000 persuna qed ifittxu impjieġ barra minn pajjiżhom f'setturi relatati mas-solidarjetà.

...u xi gruppi jinvolvu ruħhom iktar minn ohrajn...

L-istħarriġ juri li l-parteċipazzjoni f'attivitajiet volontarji taż-żgħażaġh mill-gruppi soċjodemografiċi kollha tista' titjeb. Iż-żgħażaġh li temmew l-edukazzjoni tagħhom fl-età ta' 20 sena jew iktar, huma iktar probabbli li jkunu hađu sehem f'attivitajiet ta' volontarjat organizzati (26 %) minn dawk li temmew l-edukazzjoni fl-età ta' 16–19 sena (20 %) jew ta' 15-il sena jew iżgħar (15 %). Fl-2014, ftit iktar minn kwart taż-żgħażaġh li hađu sehem fil-volontarjat organizzat irċewew xi tip ta' rikonoxximent formali (eż. ċertifikat jew diploma).

¹ L-Ewrobarometru "European youth" 2015 (KE, 408).

² L-Ewrobarometru tal-Parlament Ewropew "European Youth in 2014" (EP EB395).

³ Ir-rapport li jmiss dwar "Id-domanda għax-xogħol f'setturi relatati mas-solidarjetà fl-UE".

⁴ Valutazzjoni bbażata fuq is-sitwazzjoni attwali f'mument partikolari f'Novembru ta' din is-sena. Il-Portal jiġbor postijiet tal-impjieġi battala u jippermetti lill-individwi jfittxu xogħol u jgħidli s-CV tagħhom onlajn sabiex jinstabu mill-impjegaturi li jkunu rreġistrati fil-portal. Edukazzjoni, esperjenza ta' xogħol u mestier mixtieġ jistgħu jkunu indikati fuq il-formola tas-CV.

Rigward xogħol f'pajjiż ieħor tal-UE, hemm interess konsiderevoli fost iż-żgħażaġh li ma jistax jiġi ssodisfat kompletament bl-iskemi eżistenti. Sa mill-bidu tal-iskema L-Ewwel Impjieġ EURES Tiegħek skont il-Programm EaSI (2014–2020), setgħu jitqassmu biss 1 469 kollokament wara t-8 615-il registrazzjoni u talbiet għall-assistenza.

...u huwa għalhekk li l-Korp Ewropew ta' Solidarjetà għandu jkun ambizzjuż u jipprovdi għal kulhadd.

Kollox ma kollox, dan jagħti stampa ta' domanda mhux milhuqa fost iż-żgħażaġh mhux biss għal attivitajiet ta' volontarjat ta' solidarjetà, iżda wkoll biex jidhlu għal *impjiegi* ta' solidarjetà - f'pajjiżhom jew barra minn pajjiżhom. L-element komuni huwa l-azzjoni orjentata lejn is-solidarjetà. Iktar opportunitajiet u opportunitajiet aħjar għandhom ikunu pprovduti, li jkopru firxa wiesgħa ta' attivitajiet, li joffru taħriġ tajjeb u jagħtu rikonoxximent formali lill-hiliet u l-esperjenzi miksuba. L-attivitajiet għandhom ikopru firxa wiesgħa ta' hiliet sabiex tiġi żgurata parteċipazzjoni wiesgħa. Il-parteċipanti fil-Korp Ewropew ta' Solidarjetà li jkunu qed ifittxu li jtejbu l-prospetti tax-xogħol tagħhom filwaqt li jikkontribwixxu għal kawża ta' solidarjetà jeħtieġu iktar opportunitajiet.

III. Obiettivi, prinċipji u valur miżjud

L-obiettiv ewlieni tal-Korp Ewropew ta' Solidarjetà huwa li tissaħħaħ il-koeżjoni u li titrawwem is-solidarjetà fis-soċjetà Ewropea. Dan se jippermetti li iktar żgħażaġh jipparteċipaw f'firxa wiesgħa ta' attivitajiet ta' solidarjetà, jew permezz ta' volontarjat jew billi jiksibu esperjenza ta' xogħol biex jgħinu biex jissolvew sitwazzjonijiet diffikultużi madwar l-Ewropa. Il-Korp Ewropew ta' Solidarjetà se jappoġġa lill-awtoritajiet u lill-korpi nazzjonali u lokali, lill-organizzazzjonijiet nongovernattivi u lill-kumpaniji fl-isforzi tagħhom biex jaffrontaw diversi sfidi u krizijiet, kif ukoll il-parteċipazzjoni taż-żgħażaġh. Il-Korp ta' Solidarjetà Ewropew se jkun ibbażat fuq il-valur tas-solidarjetà. Skont l-Istqarrija tal-Missjoni tiegħu, il-Korp Ewropew ta' Solidarjetà se jlaqqa' flimkien żgħażaġh biex jibnu soċjetà iktar inkluziva, li tappoġġa l-persuni vulnerabbli u li tindirizza l-isfidi soċjetali. Huwa se joffri esperjenza li tispira u temanċipa għaž-żgħażaġh li jixtiequ jgħinu, jitgħallmu u jiżviluppaw.

L-attivitajiet tiegħu se jsegwu sett ta' prinċipji ewlenin li għandhom jiġu osservati minn parteċipanti żgħażaġh. Huma jirreferu, *inter alia*, għar-rispett tad-dinjità tal-bniedem u d-drittijiet tal-bniedem, il-promozzjoni ta' soċjetà ġusta u ugwali, għall-kontributi siewja lis-soċjetà, u r-rispett lejn ir-regoli u l-prattiki li jirregolaw l-organizzazzjonijiet parteċipanti, jew għall-għażla volontarja ta' persuna żagħżugħa bli tipparteċipa fil-Korp Ewropew ta' Solidarjetà. Iż-żgħażaġh kollha għandhom ikunu jistgħu jipparteċipaw, irrispettivament mill-orijini tagħhom, l-edukazzjoni, il-livell ta' hiliet jew id-dizabilità.

Kull organizzazzjoni parteċipanti, jew organizzazzjonijiet intermedjarji li tappoġġa l-kollokament taħt il-linja okkupazzjonali (bħal pereżempju s-servizzi pubbliċi tal-impjiegi), jeħtieġu li jissottoskrivu għal Karta, li tistipula d-drittijiet u r-responsabbiltajiet rispettivi tagħhom matul l-istadji kollha ta' esperjenza ta' solidarjetà: ir-registrazzjoni, l-għażla u l-attivitajiet qabel, matul u wara dan il-kollokament. Il-Karta tirrikjedi wkoll li l-organizzazzjonijiet parteċipanti jipprovdu kundizzjonijiet tal-hajja u tax-xogħol sikuri għall-parteċipanti tal-Korp Ewropew ta' Solidarjetà. Huma, jew l-organizzazzjonijiet intermedjarji li jappoġġaw il-kollokament, se jipprovdu taħriġ u appoġġ biex jgħin lill-parteċipanti jwettqu l-kompiti tagħhom. L-organizzazzjonijiet parteċipanti se jiċċertifikaw lill-parteċipanti wara l-kollokament tagħhom u fejn ikun possibbli

jiddokumentaw ukoll l-eżiti miksuba mill-partecipant matul il-kollokament. Barra minn hekk, l-organizzazzjonijiet partecipanti ma jistgħux jitolbu kontribuzzjoni finanzjarja jew tariffa mill-partecipanti fil-Korp Ewropew ta' Solidarjetà.

Il-Korp Ewropew ta' Solidarjetà se jgħaqqad żewġ komponenti komplementari: il-volontarjat u l-okkupazzjoni.

Il-komponent tal-volontarjat se jtejjeb u jespandi l-iskema ta' Servizz Volontarju Ewropew eżistenti, li hija ffinanzjata permezz tal-programm Erasmus +. Din l-iskema kienet tinvolvi madwar 100 000 żagħżuġ u żagħżuġha tul dawn l-aħhar 20 sena, abbażi ta' standards ċari ta' kwalità, bħall-akkreditazzjoni ta' organizzazzjonijiet, u wriet il-kapaċità tagħha li tikkontribwixxi għall-iżvilupp tal-hiliet u l-kompetenzi meħtieġa miż-żagħżuġ għall-involvement fis-soċjetà u meta jkunu qed ifittxu xogħol. Fost il-voluntiera fis-Servizz Volontarju Ewropew, 70% jemmnu li l-esperjenza ta' volontarjat tagħhom żiedet il-possibilitajiet tagħhom fis-suq tax-xogħol, 74% żiedu l-hiliet intraprenditorjali tagħhom u 85 % kisbu iktar hiliet ta' hidma f'timijiet.

Jenħtieġ li l-partecipazzjoni fil-komponent tal-volontarjat tal-Korp Ewropew ta' Solidarjetà tkun kisba sinifikanti għal kull żagħżuġ u ta' vantaġġ meta persuna tapplika għal impjieg. Għal hafna żgħażaġh fl-Ewropa, il-Korp Ewropew ta' Solidarjetà joffrilhom opportunità ġdida biex jinvolvu ruhhom f'attività sinifikanti li tista' tkun pass 'il quddiem lejn is-suq tax-xogħol.

Abbażi tal-bażi ġuridika tal-programmi rispettivi, il-Korp Ewropew ta' Solidarjetà se jappoġġa ż-żgħażaġh biex iwettqu servizz volontarju bejn xahrejn u tnax-il xahar f'pajjiż iehor jew f'pajjiżhom stess. L-implimentazzjoni inizjali tiegħu se tkun ibbażata l-iktar fuq netwerk stabbilit sew u effettiv tal-Aġenziji Nazzjonali ta' Erasmus +. Attivitàjiet oħra ta' volontarjat se jiġu ffinanzjati minn programmi eżistenti bħal LIFE, l-Ewropa għaċ-Ċittadini, il-Fond għall-Azil, il-Migrazzjoni u l-Integrazzjoni, il-Fond Agrikolu Ewropew għall-Iżvilupp Rurali, il-Fond Ewropew għall-Iżvilupp Reġjonali, kif ukoll il-programm dwar is-Saħħa. Għal partecipanti f'kollokament volontarju, l-akkomodazzjoni, l-ikel, l-ivvjaġġar, l-assikurazzjoni u l-pocket money, bħala regola ġenerali, ikunu koperti minn fondi tal-UE.

Il-komponent okkupazzjonali jipprovdi liż-żgħażaġh b'opportunità ta' impjieg, taħriġ jew apprendistat f'firxa wiesgħa ta' setturi li huma involuti f'attivitàjiet ta' solidarjetà u li għandhom domanda għal żgħażaġh motivati ħafna u li huma orjentati lejn is-soċjetà. Huwa se jkun stabbilit b'mod gradwali permezz ta' shubijiet ma' korpi u servizzi pubbliċi (b'mod partikolari servizzi pubbliċi tal-impjieg), NGOs stabbiliti u organizzazzjonijiet li joperaw f'dawn is-setturi, billi jibnu pereżempju fuq shubijiet li jeżistu diġà għal komponent tal-volontarjat. It-tqabbil tal-partecipanti tal-Korp Ewropew ta' Solidarjetà mal-offerti reali se jseħh permezz ta' dawn is-shubijiet. Il-kollokament okkupazzjonali se jidmug bejn xahrejn u 12-il xahar u jkun full jew part-time. L-attivitàjiet se jkunu inizjalment iffinanzjati permezz tal-Programm tal-UE għall-Impjiegi u l-Innovazzjoni Soċjali u programmi eżistenti oħra tal-UE, bħalma huma l-Fond għall-Azil, il-Migrazzjoni u l-Integrazzjoni u l-Ewropa għaċ-Ċittadini.

L-attivitàjiet fil-komponent okkupazzjonali se jikkomplimentaw ix-xogħol magħmul mis-servizzi nazzjonali tal-impjiegi u, b'mod partikolari, in-netwerk Ewropew tal-impjiegi ("EURES"), li jappoġġa l-informazzjoni u l-kollokament tal-haddiema madwar l-Istati Membri tal-UE b'mod ġenerali. Bis-saħħa tal-enfasi tiegħu fuq valuri ta' solidarjetà, il-Korp Ewropew ta' Solidarjetà se jarrikkixxi prattiki eżistenti ta' reklu taġġ

fil-livell nazzjonali u joffri opportunitajiet godda għal kategoriji oħrajn ta' żgħażaġh minn dawk li bbenefikaw minn għajnuna s'issa.

Għal parteċipanti f'kollokamenti f'impjieg, f'apprendistat jew fi traineeship, se jkun hemm kuntratt ta' impjieg stabbilit f'konformità mal-qafas regolatorju nazzjonali tal-pajjiż ospitanti. L-appoġġ tal-UE għal-allowance għas-sussistenza se jiġi previst għal apprendistati u traineeships. Żgħażaġh żvantaġġati u li jiffaċċjaw ostakoli addizzjonali biex jidhlu fis-suq tax-xogħol (fost l-oħrajn iż-żgħażaġh li jgħixu fil-faqar jew b'diżabilità) jistgħu jkunu ulterjorment appoġġati. Għal parteċipanti f'kollokament f'impjieg, dejjem se jkun hemm kuntratt ta' impjieg u paga skont il-liġijiet, ir-regolamenti u l-ftehimiet kollettivi lokali. Għalhekk, il-partiċipanti se jkunu assigurati permezz tas-sistemi ta' protezzjoni soċjali nazzjonali. Biex jinkisbu riżultati li jwasslu għall-integrazzjoni taż-żgħażaġh fis-suq tax-xogħol, se jkun meħtieġ l-involvement attiv tas-servizzi tal-impjieg pubbliku.

Taht iż-żewġ komponenti, dak tal-volontarjat u dak okkupazzjonali, il-partiċipanti se jirċievu ċertifikat bid-dettalji dwar x'għamlu matul il-kollokament tagħhom. Il-Kummissjoni se tippromwovi wkoll il-valutazzjoni u l-validazzjoni tal-hiliet li huma jkunu kisbu fil-Korp Ewropew ta' Solidarjetà.

Il-valur miżjud tal-Korp Ewropew ta' Solidarjetà se jkun li jipprovdi punt fokali għal attivitajiet ta' solidarjetà fl-Unjoni Ewropea kollha. F'kooperazzjoni mal-Istati Membri u mal-partijiet ikkonċernati fil-livell nazzjonali u dak tal-UE, huwa se jikkomplimenta skemi nazzjonali eżistenti u jsaħħah il-pedamenti tagħhom permezz ta' strumenti finanzjarji. Il-kombinament ta' punt uniku ta' servizz, żewġ komponenti ta' attivitajiet, għażla effikaċi u effiċjenti, għodda għat-tqabbil, allowances, assigurazzjonijiet u ċertifikati se jippermetti liż-żgħażaġh biex jesprimu l-valuri ta' solidarjetà madwar l-Ewropa.

L-organizzazzjonijiet parteċipanti⁵ se jkunu jistgħu jużaw il-Korp Ewropew ta' solidarjetà u jinvolvu l-utenti tiegħu, bl-użu ta' din ir-riżorsa prezzjuża biex isaħħu l-attivitajiet tagħhom fil-prattika għall-benefiċċju taċ-ċittadini u tas-soċjetà kollha kemm hi. Bħala parti mill-Korp Ewropew ta' Solidarjetà, l-organizzazzjonijiet parteċipanti jistgħu jkollhom għażla akbar ta' impjegati potenzjali/voluntiera bil-hiliet li jkunu qed ifittxu. Huma jistgħu wkoll jibbenefikaw mit-turija tal-qalba soċjalment responsabbli tan-negozju tagħhom.

IV. It-twaqqit u l-karatteristiċi ewlenin tal-Korp Ewropew ta' Solidarjetà

Approċċ progressiv

Il-Korp Ewropew ta' Solidarjetà se jitwaqqaf b'mod gradwali, b'kooperazzjoni mill-qrib mal-partijiet ikkonċernati fil-livelli kollha. Fl-ewwel fażi, immedja permezz ta' din il-Komunikazzjoni, iż-żgħażaġh li jixtiequ jesprimu l-interess tagħhom li jingħaqdu mal-Korp Ewropew ta' Solidarjetà se jkunu jistgħu jagħmlu dan permezz ta' paġna tar-registrazzjoni fil-Portal Ewropew taż-Żgħażaġh (<http://europa.eu/solidarity-corps>). Ir-

⁵ Fil-kuntest tal-inizjattiva tal-Korp Ewropew ta' Solidarjetà, it-terminu "organizzazzjoni parteċipanti" qed jintuża biex jiddefinixxi kull korp pubbliku jew privat li se jiehu sehem f'dan il-Korp Ewropew ta' Solidarjetà billi jipprovdi kollokamenti lill-partiċipanti tal-korp, skont iż-żewġ komponenti tal-inizjattiva. Il-Korp Ewropew ta' Solidarjetà huwa miftuh għal kull tip ta' entità li toffri opportunitajiet ta' volontarjat jew ta' natura professjonali li huma fl-ambitu tal-Korp Ewropew ta' Solidarjetà u l-oqsma ta' attivitajiet tiegħu (eż. NGOs, awtoritajiet u korpi pubbliċi, istituzzjonijiet, kumpaniji).

reġistrazzjoni se tkun rapida u sempliċi. L-ewwel sett ta' servizzi, bħal taħriġ u appoġġ lingwistiku onlajn se jkunu disponibbli matul l-ewwel fażi tal-implimentazzjoni.

L-ewwel fażi se tinkludi l-użu ta' programmi u riżorsi ta' finanzjament eżistenti biex ikunu appoġġati l-kollokamenti tal-partecipanti fil-korp Ewropew ta' Solidarjetà. L-organizzazzjonijiet partecipanti se jkunu jistgħu japplikaw għall-finanzjament għal proġetti taħt dawn il-programmi li b'hekk jippermettulhom jinvolvu l-partecipanti fil-Korp Ewropew ta' Solidarjetà.

Sommarju tad-diversi possibilitajiet ta' finanzjament, kemm għall-volontarjat kif ukoll għall-komponent okkupazzjonali, huwa ppreżentat hawn taħt⁶.

(a) Il-programm Erasmus+ (Servizz Volontarju Ewropew)

Il-baġit tal-2017 tas-Servizz Volontarju Ewropew huwa ta' madwar EUR 58 miljun għal attivitajiet fl-ambitu tal-Korp Ewropew ta' Solidarjetà. Il-programm ta' hidma għall-Erasmus + għall-2017 se jippermetti li l-iskema kurrenti tappoġġa l-azzjoni volontarja tal-Korp Ewropew ta' Solidarjetà, billi tipprovdi partijiet importanti tal-istruttura attwali u opportunitajiet.

(b) Programm għall-Impjiegi u l-Innovazzjoni Soċjali

Fil-komponent okkupazzjonali tal-Korp Ewropew ta' Solidarjetà, il-programm ta' hidma għall-Impjiegi u l-Innovazzjoni Soċjali tal-2017 se jniedi proġett pilota li jappoġġa kollokamenti transfruntieri, filwaqt li jibni fuq l-esperjenza tal-iskema L-Ewwel Impjiegi EURES Tiegħek u l-għarfien espert tas-Servizzi Pubbliċi tal-Impjiegi. Se jitwaqqaf konsorzju fil-pajjiżi tal-UE bejn organizzazzjonijiet intermedjarji bħalma huma s-Servizzi Pubbliċi tal-Impjiegi, l-NGOs u l-istituti ta' taħriġ. L-organizzazzjonijiet li huma parti mill-konsorzju se jwettqu attivitajiet ta' outreach u ta' informazzjoni għaž-żgħažagh u għall-impjegaturi li huma interessati li jappoġġaw attivitajiet ta' solidarjetà, jipprovdu assistenza u gwida biex ż-żgħažagh reġistrati jirqabblu mal-impjegaturi u jipprovdu appoġġ b'taħriġ u gwida relatati mal-kollokamenti. Il-baġit totali huwa propost li jkun ta' EUR 14,2-il miljun u l-proġetti jistgħu jibdew f'Ġunju 2017. Il-konsorzju se juża *inter alia* informazzjoni dwar is-suq tax-xogħol relatata mal-postijiet tax-xogħol battala reġistrati u proċessati mas-servizzi pubbliċi tal-impjiegi.

(c) Il-Programm LIFE

Għall-proġetti kollha implimentati fil-preżent, il-programm se jhegġeġ lill-benefiċjarji biex jinvolvu ż-żgħažagh mill-Korp Ewropew ta' Solidarjetà. Fl-2016, se tkun varata sejha speċifika ta' EUR 2 miljun għal proposti għal attivitajiet volontarji marbuta mal-konservazzjoni ta' Natura 2000, in-netwerk mifruxa mal-UE kollha ta' żoni naturali protetti, biex jippermettu għal kollokamenti tal-Korp Ewropew ta' Solidarjetà fil-pajjiżi partecipanti. Fl-2017, il-programm LIFE se jaħdem ma' Erasmus + biex isaħħu l-komponent ambjentali tas-Servizz Volontarju Ewropew u biex jestenduh għall-kollokamenti ta' azzjoni ambjentali u klimatika transfruntieri. Sejha oħra għall-proposti għal l-hekk imsejha proġetti tradizzjonali se titnieda f'April 2017 u se tinkoraġġixxi l-applikanti biex jinkludu l-iżvilupp u l-appoġġ ta' networks ta' voluntiera żgħažagh. Il-

⁶ L-ammont speċifikat għal kull programm se jkopri wkoll il-kostijiet ta' partecipazzjoni u s-servizzi relatati. Barra minn hekk, programmi bħall-AMIF u l-Ewropa għaċ-Ċittadini se jappoġġaw inizzjalment l-inizjattiva tal-Korp Ewropew ta' Solidarjetà permezz ta' azzjonijiet iktar wiesgħa. Għaldaqstant, l-ammonti rrapportati hawn fuq għandhom jirqiesu bħala kontribuzzjoni massima għall-inizjattiva.

possibilitajiet taht LIFE biex jappoggaw il-komponent okkupazzjonali tal-Korp Ewropew ta' solidarjeta' ghandhom jigu esplorati wkoll.

(d) Programm “L-Ewropa għaċ-ċittadini”

Għall-proġetti li jibdew minn Awwissu 2017, dan il-programm se jhegġegħ lill-promoturi tal-proġetti li jinvolvu ż-żgħażaġħ irreġistrati fil-Korp Ewropew ta' Solidarjeta'. Għall-2018 se jkun hemm sejha ġdida għal proposti għal għotjiet operattivi bir-rekwiżit addizzjonali li l-organizzazzjonijiet li jingħataw l-għotja operattiva jużaw lill-partecipanti tal-Korp Ewropew ta' Solidarjeta'. Il-“Proġetti tas-Socjeta' Civili” se jkunu importanti għal dan l-ghan. Il-baġit approssimattiv se jilhaq il-massimu ta' EUR 3,5 miljuni fis-sena.

(e) Fond għall-Ażil, il-Migrazzjoni u l-Integrazzjoni

Fl-2016 minn tal-inqas EUR 9,5 miljuni se jkunu disponibbli għal proġetti li jippromwovu l-integrazzjoni ta' ċittadini ta' pajjiżi terzi u s-sejha għal proposti se tinkoraġġixxi l-involviment ta' partecipanti mill-Korp Ewropew ta' Solidarjeta'. Il-proġetti jistgħu jibdew sa minn nofs l-2017. Fl-2017, se jkun hemm sejha sostanzjali oħra biex tappoġġa l-integrazzjoni ta' ċittadini ta' pajjiżi terzi. Il-prijoritajiet se jagħmlu referenza esplicita għal-Korp Ewropew ta' Solidarjeta'. Il-proġetti jistgħu jibdew sa minn tmien l-2017.

(f) Il-Fond Ewropew għall-Iżvilupp Reġjonali Mill-2017, EUR 1 miljun se jkunu allokati taht l-Assistenza Teknika Operazzjonali tal-FEŻR għal żgħażaġħ Ewropej ta' bejn it-18 u t-30 sena li huma lesti li jservu għal bejn xahrejn u sitt xhur fi programm Interreg transfruntier, transnazzjonali jew interreġjonali. L-iskema se tikkomplimenta l-komponent tal-volontarjat tal-Korp Ewropew ta' Solidarjeta', jew permezz ta' **“imsieħba tal-proġett Interreg”** li jgħinu fuq proġett konkret jew **“relaturi Interreg”** li jappoġġaw programm Interreg fil-promozzjoni ta' riżultati konkreti ta' proġetti tal-imghoddi.

(g) Fond Agrikolu Ewropew għall-Iżvilupp Rurali

Il-Fond Agrikolu Ewropew għall-Iżvilupp Rurali se jipprovdi appoġġ għal proġetti b'komponent agrikolu u ta' żvilupp rurali li jinvolvu partecipanti mill-Korp Ewropew ta' Solidarjeta'. L-ammont ta' fondi allokati għal dawn il-proġetti huwa ta' EUR 1,3 miljun mill-baġit tal-2016 u EUR 0,5 miljun mill-baġit tal-2017. B'mod partikolari, dan l-appoġġ tal-Fond Agrikolu Ewropew għall-Iżvilupp Rurali se jikkomplimenta l-komponent tal-volontarjat tal-Korp ta' Solidarjeta' involut f'attivitajiet ta' konservazzjoni tan-natura promossi mill-Programm LIFE.

(h) Programm dwar is-Saħħa

Fl-2017, il-benefiċjarji tal-għotjiet operattivi se jigu mhegġa biex jużaw il-Korp Ewropew ta' Solidarjeta'. Madwar EUR 60 000 huma stmati li se jkunu disponibbli għall-NGOs biex jinvolvu b'mod attiv lill-partecipanti tal-Korp Ewropew ta' Solidarjeta' fil-qasam tas-saħħa. Fuq il-baži tal-eżitu tal-outreach immirat mal-partijiet ikkonċernati tas-saħħa jistgħu jkunu żviluppati iktar proposti.

Fit-tieni fażi, filwaqt li jitqies l-input mill-partijiet ikkonċernati, se jsir proċess ta' konsolidazzjoni u varar robust tal-Korp Ewropew ta' Solidarjeta' sal-2020. L-

opportunitajiet ta' finanzjament taht l-Inizjattiva favur l-Impjieġ taż-Żgħażaġh se jiġu kkunsidrati wkoll għall-komponent okkupazzjonali. Il-Korp Ewropew ta' Solidarjetà, fl-intier tiegħu (il-komponent tal-volontarjat u dak okkupazzjonali), għandu jkun iffinanzjat mil-linja baġitarja tiegħu stess abbażi ta' bażi ġuridika separata, li għandha tiġi proposta sas-sajf tal-2017, u aġġustamenti baġitarji possibbli fil-qafas finanzjarju eżistenti. Il-Kummissjoni se tagħmel l-arrangamenti neċessarji f'dan ir-rigward.

Firxa wiesgħa ta' attivitajiet

Iż-żgħażaġh se jkunu jistgħu jinvolvu ruħhom f'firxa wiesgħa ta' attivitajiet. Dawn l-attivitajiet jistgħu jkunu marbuta mas-servizzi ta' interess ġenerali u jkopru oqsma bħall-edukazzjoni u l-attivitajiet taż-żgħażaġh, tas-saħħa, l-integrazzjoni soċjali u fis-suq tax-xogħol, l-ġhajjnuna fil-provvediment ta' oġġetti tal-ikel u mhux tal-ikel, il-kostruzzjoni ta' kenn, il-kostruzzjoni, ir-rinnovazzjoni u l-ġestjoni ta' siti, l-akkoljenza, l-appoġġ u l-integrazzjoni tal-migranti u r-refuġjati, miżuri ta' rikonċiljazzjoni ta' wara l-kunflitt, il-protezzjoni ambjentali u l-konservazzjoni tan-natura, jew il-prevenzjoni ta' diżastri naturali (iżda bl-esklużjoni ta' reazzjoni immedjata għad-diżastri li tehtieg iktar hliet speċjalizzati u taħriġ).

L-ambitu ġeografiku tal-Korp Ewropew ta' Solidarjetà primarjament se jkopri l-UE u, fejn ikun rilevanti, pajjiżi oħrajn li jipparteċipaw f'diversi strumenti ta' finanzjament eżistenti li jikkontribwixxu għall-Korp Ewropew ta' Solidarjetà. Ir-registrazzjoni se tkun miftuħa għaž-żgħażaġh, għač-ċittadini u għar-residenti⁷ tal-UE, li għandhom bejn is-17 u t-30 sena. Il-kollokament reali tal-Korp Ewropew ta' Solidarjetà għandu jibda mill-età ta' 18-il sena.

Sit web multilingwi b'servizzi mtejbja u identità viżwali b'saħħitha

L-ghodda ta' registrazzjoni tal-Korp ta' Solidarjetà tal-Unjoni Ewropea hija bbażata fuq il-Portal Ewropew taż-Żgħażaġh u tinstab permezz ta' magni tat-tiftix tal-Internet. Iż-żgħażaġh jistgħu jirreġistraw l-interess tagħhom billi jipprovdu informazzjoni bażika personali, f'konformità shiħa mar-regoli dwar il-protezzjoni tad-dejta. Sussegwentement, se tingabar iktar informazzjoni dettaljata, mehtiega biex jinholoq profil iktar komprensiv ta' parteċipanti.

L-ghodda ta' registrazzjoni se tkun disponibbli fl-24 lingwa uffiċjali tal-UE u se tkun adattata għall-apparati mobbli. Meta jirreġistraw, iż-żgħażaġh se jkunu jistgħu jispeċifikaw liema pajjiżi jixtiequ li jkunu kollokati fihom, jekk iridux jivvolontarjaw u/jew jaħdmu, x'tip ta' attivitajiet jinteressawhom u x'għarfien u esperjenza jistgħu jikkontribwixxu għall-attivitajiet tal-Korp Ewropew ta' Solidarjetà.

L-organizzazzjonijiet parteċipanti kollha, jew l-organizzazzjonijiet intermedjarji li jirrappreżentawhom, li jixtiequ jwettqu proġetti permezz tal-Korp Ewropew ta' Solidarjetà għandhom jaqblu li jaderixxu mal-Karta tal-Korp Ewropew ta' Solidarjetà. Skont l-istrument ta' implimentazzjoni, huma jew se jgħaddu minn kontrolli biex ikunu akkreditati jew jintalbu jikkonformaw ma' standards ta' kwalità għolja, biex imexxu proġetti ta' dan it-tip. Imbagħad, huma jkunu jistgħu ifittxu kandidati adattati fost iż-

⁷ Għall-komponent tal-volontarjat biss

żgħażaġh rreġistrati fil-bażi ta' dejta tal-Korp Ewropew ta' Solidarjetà. Il-materjali u l-ghodod għal servizzi offriti, bħal taħriġ iddedikat, għadod għat-taħriġ fil-lingwa, u ċertifikazzjoni, se jkunu żviluppati gradwalment.

Iż-żgħażaġh se jiġu regolarment u attivament infurmati u ggwidati lejn attivitajiet ta' solidarjetà. L-applikazzjoni bbażata fuq l-internet se tkun aġġornata biex tippermetti l-bini ta' komunità ta' dawk li jipparteċipaw f'attivitajiet tal-Korp Ewropew ta' Solidarjetà. Numru ta' inizjattivi qed jiġu ppjanati biex iżommu liż-żgħażaġh irreġistrati involuti fil-perjodu ta' bejn ir-reġistrazzjoni u l-ewwel skjerament, bħal bulettini elettronici bl-aħħar aġġornamenti relatati mal-Korp Ewropew ta' Solidarjetà u attivitajiet organizzati minn rappreżentanzi tal-Kummissjoni li għalihom ikunu mistiedna iż-żgħażaġh li jkunu rreġistrati. Hija prevista wkoll pjattaforma onlajn fejn il-parteċipanti, iż-żgħażaġh u l-organizzazzjonijiet tal-Korp Ewropew ta' Solidarjetà, jistgħu jaqsmu l-esperjenzi tagħhom.

L-ghodod informatiċi se jiġu żviluppati iktar biex jgħinu lill-parteċipanti tal-Korp Ewropew ta' Solidarjetà biex iżommu kuntatt ma' xulxin u jsibu proġetti, u jhallu l-organizzazzjonijiet u lill-organizzazzjonijiet intermedjarji⁸ jgħażlu l-parteċipanti tal-proġetti tagħhom.

Flimkien ma' identità viżwali b'saħħitha, se ssir kampanja ta' komunikazzjoni fl-Istati Membri kollha biex tohloq is-sensibilizzazzjoni u l-interess fil-Korp Ewropew ta' Solidarjetà. Il-kampanja se tkompli matul l-2017, biex tenfasizza, fost oħrajn, l-ewwel kollokamenti u l-esperjenzi ta' żgħażaġh u organizzazzjonijiet parteċipanti.

V. Konkluzjoni: it-thejjija ta' Korp Ewropew ta' Solidarjetà

Nahdmu mal-partijiet ikkonċernati kollha

It-twaqqif tal-Korp Ewropew ta' solidarjetà jeħtieġ appoġġ u kooperazzjoni mill-qrib ma' firxa wiesgha ta' partijiet interessati, inklużi korpi pubbliċi u assoċjazzjonijiet fil-livell internazzjonali, Ewropew, nazzjonali, reġjonali u dak lokali, networks fil-livell tal-UE jew oħrajn, NGOs u negozji. Dawn il-partijiet ikkonċernati huma involuti f'attivitajiet li huma marbuta mas-solidarjetà u l-volontarjat jew li jista' jkollhom rwol ewlieni fl-integrazzjoni taż-żgħażaġh f'kollokament tal-Korp Ewropew ta' Solidarjetà. Hafna Stati Membri għandhom tradizzjoni twila kif ukoll esperjenzi fil-volontarjat u l-UE nfisha għandha 20 sena esperjenza fil-ġestjoni tas-Servizz Volontarju Ewropew bħala azzjoni transfruntiera. Il-Korp Ewropew ta' Solidarjetà se jiehu minn dawn kollha mingħajr ma jissostitwixxi l-iskemi tal-volontarjat eżistenti stabbiliti mill-Istati Membri. L-għan huwa li jiġu identifikati htigijiet mhux issodisfati, ikunu immultiplikati proġetti ta' suċċess u li jkunu involuti iktar organizzazzjonijiet.

Biex tipprepara l-ewwel fażi tal-Korp Ewropew ta' Solidarjetà, il-Kummissjoni diġà bdiet attivitajiet ta' outreach u saru konsultazzjonijiet immirati. Din il-Komunikazzjoni hija bbażata fuq il-kontribut siewi tagħhom.

Hafna minn dawk li wieġbu kienu favur il-potenzjal ta' appoġġ għall-integrazzjoni, it-trawwim ta' solidarjetà inter-Ewropea u bejn il-ġenerazzjonijiet, il-promozzjoni ta' valuri komuni, għat-tnaqqis tan-nazzjonalizmu u b'mod generali t-tisħiħ tal-kunċett ta'

⁸ Għal korrispondenza kollha tal-komponent operazzjonali, l-attivitajiet se jitwettqu permezz ta' shubijiet magħżula li se jinkludu s-servizzi pubbliċi tal-impjiegi rilevanti

ċittadinanza tal-Korp Ewropew ta' Solidarjetà u enfasizzaw dan kollu. Kwistjonijiet prinċipali enfasizzati kienu jirrigwardaw (i) il-htieġa ta' approċċ ta' implimentazzjoni gradwali, (ii) il-bżonn ta' kumpliment, billi jiġu indirizzati htigijiet mhux issodisfati, iktar milli jkunu rreplikati programmi eżistenti, (iii) il-bżonn li jkunu offruti iktar opportunitajiet liż-żgħażaġh billi jkun hemm żieda, twessigh u billi jkun żgurat finanzjament xieraq, (iv) sejha qawwija għal Korp Ewropew ta' Solidarjetà inkluziv u mhux elitist, li jappoġġa l-partecipazzjoni ta' minoranzi u gruppi vulnerabbli, (v) il-htieġa għal taħriġ adatt u ċ-ċertifikazzjoni tal-hiliet miksuba, definiti b'mod ċar (vi) proċess ta' akkreditament rigoruż filwaqt li l-proċess jibqa' mhux burokratiku u (vii) il-htieġa li jiġi żgurat li l-volontarjat jikkumplimenta iktar milli jiehu post impjeg bi hla.

Rappreżentanti ta' awtoritajiet nazzjonali kkonsultati enfasizzaw il-htieġa għal vizjoni strateġika ċara tal-Korp Ewropew ta' Solidarjetà li għandha tiffoka fuq l-ghajnuna lil daww fil-bżonn. Bħala konsegwenza, il-htigijiet u t-talbiet tal-komunitajiet lokali jistghu jkunu fattur importanti għall-kriterju tal-kwalità għal proġetti eligibbli. L-assoċjazzjonijiet ikkonsultati, l-iktar fil-livell Ewropew, issuġġerew ukoll netwerk virtwali għall-organizzazzjonijiet partecipanti biex jaqsmu l-esperjenzi u l-prattiki tajbin tagħhom. L-organizzazzjonijiet mhux governattivi individwali ikkunsidraw il-Korp Ewropew ta' Solidarjetà bħala opportunità kbira għall-Ewropa biex tniedi mill-ġdid il-volontarjat fost iż-żgħażaġh. Barra minn hekk, l-NGOs enfasizzaw il-htieġa għal appoġġ finanzjarju, biex il-Korp Ewropew ta' Solidarjetà jkun aċċessibbli kemm għall-NGOs lokali kif ukoll għal daww nazzjonali u għall-holqien ta' portal tal-Internet uniku għall-programm. Huma ssuġġerew ukoll li jikkonsultaw lill-organizzazzjonijiet partecipanti dwar il-bżonnijiet tagħhom fid-dettall.

Id-djalogu mal-partijiet ikkonċernati se jkun intensifikat matul il-fażijiet kollha tal-istabbiliment u tal-implimentazzjoni tal-Korp Ewropew ta' Solidarjetà. Kampanja dedikata se tippromwovi dan id-djalogu, b'mod partikolari għaž-żgħażaġh. Il-Kummissjoni se tikkomunika wkoll mal-Istati Membri tal-UE u l-organizzazzjonijiet ta' solidarjetà addizzjonali biex jiġi żgurat li l-Korp Ewropew ta' Solidarjetà jikkumplimenta programmi eżistenti ta' solidarjetà.

Monitoraġġ tal-progress u hidma mal-Istituzzjonijiet tal-UE

Il-Kummissjoni Ewropea se timmonitorja mill-qrib l-interess għall-partecipazzjoni fil-Korp Ewropew ta' Solidarjetà, l-ghadd reali ta' kollokamenti u s-setturi koperti minn attivitajiet ta' solidarjetà filwaqt li tqis l-oġettiv kumplessiv li jkun żgurat li ż-żgħażaġh interessati madwar l-Ewropa kollha jkollhom opportunitajiet indaqs biex jipparteċipaw fl-attivitajiet tal-Korp Ewropew ta' Solidarjetà u li huma jkunu kollokati fejn ikun hemm bżonn.

Il-Kummissjoni Ewropea se tinvolvi ruħha fi sforz sostnut biex tmexxi 'l quddiem il-proġett tal-Korp Ewropew ta' Solidarjetà abbażi ta' involviment attiv u kooperazzjoni mill-qrib mal-partijiet ikkonċernati, l-Istati Membri u l-istituzzjonijiet Ewropej.

Ir-rwol ewlieni tal-Parlament Ewropew, tal-Kunsill u tal-Istati Membri:

- jendorsjaw fl-ogħla livell il-Korp Ewropew ta' Solidarjetà;
- iħeġġu organizzazzjonijiet u korpi nazzjonali biex jinvolvu ruħhom bis-shiħ fl-identifikazzjoni ta' opportunitajiet għal partecipanti fil-Korp Ewropew ta' Solidarjetà u biex jikkontribwixxu għall-proġetti li jappoġġawh;

- jesploraw il-possibilitajiet ta' finanzjament għall-Korp Ewropew ta' Solidarjetà anki permezz programmi ta' gestjoni kondiviża;
- jingħaqdu mal-Kummissjoni Ewropea fil-promozzjoni tal-valuri komuni li jirfdu l-Korp Ewropew ta' Solidarjetà;
- jappoġġaw l-iżvilupp ulterjuri tal-Korp Ewropew ta' Solidarjetà.